

ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ



អគ្គនាយកដ្ឋានគយនិងរដ្ឋាករកម្ពុជា

លេខ:..... អ គ ៖

សេចក្តីប្រគល់

កាលពីថ្ងៃទី២១ ខែមេសា ឆ្នាំ២០១៦ កាសែត Fresh News (Online) បានចុះអត្ថបទមួយ ក្រោមចំណងជើងថា “កប៉ាល់ដឹកប្រេងពីថៃយកមកចតលក់នៅកណ្តាលសមុទ្រខ្មែរមុខកោះស្តេចសង្ឃៀយជាប្រេងគេចពន្ធ!”។ ក្រោយអត្ថបទនេះបានចេញផ្សាយ អគ្គនាយកដ្ឋានគយនិងរដ្ឋាករកម្ពុជា បានចាត់កម្លាំងនៅពិនិត្យស្រាវជ្រាវរករណីនេះ ហើយសូមធ្វើការបំភ្លឺដូចខាងក្រោម៖

១. កប៉ាល់ដឹកប្រេងនោះគឺជាបស់អាជីវករទទួលការអនុញ្ញាតត្រឹមត្រូវចែកចាយប្រេង (បោះដុំ) ឱ្យក្រុមហ៊ុន Lim Long ដែលជាក្រុមហ៊ុនមានអាជ្ញាប័ណ្ណស្របច្បាប់ក្នុងការធ្វើអាជីវកម្មចែកចាយប្រេង ឥន្ធនៈនៅព្រះរាជាណាចក្រកម្ពុជា ហើយដែលបំពេញកាតព្វកិច្ចពន្ធនិងអាករតាមច្បាប់ជាធរមាន ។

២. ក្រៅពីលក់បោះដុំឱ្យក្រុមហ៊ុនខាងលើ អាជីវករជាម្ចាស់កប៉ាល់នោះបានស្នើសុំ ហើយបានទទួលការអនុញ្ញាតឱ្យចែកចាយប្រេងមួយចំណែករបស់ខ្លួននៅក្នុងលំហសមុទ្រកម្ពុជា (ភូមិសាស្ត្រដែនទឹកខេត្តកោះកុង) ដោយបង់ពន្ធនិងអាករតាមច្បាប់ជាធរមានដែរ ។ ក្រៅពីក្រុមហ៊ុននេះ ក៏មានក្រុមហ៊ុនមួយទៀត បានទទួលការអនុញ្ញាតឱ្យចែកចាយប្រេងនៅក្នុងលំហសមុទ្រកម្ពុជា (ភូមិសាស្ត្រដែនទឹកខេត្តព្រះសីហនុ) ហើយក៏បង់ពន្ធនិងអាករតាមច្បាប់ជាធរមានដូចគ្នាដែរ ។ ក្រុមហ៊ុនទាំងពីរនេះ បានទទួលការអនុញ្ញាតពីក្រសួងសេដ្ឋកិច្ច និងហិរញ្ញវត្ថុចែកចាយប្រេងតែនៅក្នុងដែនទឹកសមុទ្រនិងបណ្តាកោះ ដោយពុំមានសិទ្ធិចែកចាយនៅលើដីគោកឡើយ ។

៣. យោងតាមយុទ្ធសាស្ត្ររៀបចំចំណូលរយៈពេលមធ្យម ២០១៤-២០១៨ របស់រាជរដ្ឋាភិបាល អគ្គនាយកដ្ឋានគយនិងរដ្ឋាករកម្ពុជាបានប្រឹងប្រែងនិងរិះរកគ្រប់លទ្ធភាពនិងមធ្យោបាយ ដើម្បីប្រមូលចំណូលចូលថវិកាជាតិ ។ ជាក់ស្តែងការតម្រូវឱ្យក្រុមហ៊ុនទាំង២ខាងលើបំពេញកាតព្វកិច្ចពន្ធនិងអាករក្នុងការចែកចាយប្រេងក្នុងដែនទឹកសមុទ្រនេះគឺជាលទ្ធផលនៃការប្រឹងប្រែងនិងជាជំហានល្អមួយ។

៤. អគ្គនាយកដ្ឋានគយនិងរដ្ឋាករកម្ពុជាទទួលស្គាល់ថា នៅក្នុងផ្នែកសមុទ្រដ៏ធំល្វីងល្វើយជាភូមិសាស្ត្រស្មុគស្មាញលំបាកក្នុងការគ្រប់គ្រងអនុវត្តច្បាប់ស្តីពីគយឱ្យបានល្អ ១០០% ហើយម្យ៉ាងទៀតស្ថាប័នគយក៏ពុំទាន់មានមធ្យោបាយទំនើប និងគ្រប់គ្រាន់នៅឡើយដែរ សម្រាប់បំពេញការងារនៅក្នុងដែនសមុទ្រដ៏ធំនេះ ដែលជាហេតុនាំឱ្យល្បួញខិលខូចខ្លះប្រព្រឹត្តិអំពើរំលោភគេចពន្ធ ។ ទោះជាយ៉ាងណាក៏ដោយ អគ្គនាយកដ្ឋានគយនិងរដ្ឋាករកម្ពុជា ក្រោមការចង្អុលបង្ហាញពីក្រសួងសេដ្ឋកិច្ចនិងហិរញ្ញវត្ថុ នឹងបន្តប្រឹងប្រែងក្នុងការពង្រឹងការគ្រប់គ្រងការចរាចរណ៍ប្រេងនៅលើផ្ទៃសមុទ្រកម្ពុជាឱ្យបានល្អប្រសើរជាងមុន។

អគ្គនាយកដ្ឋានគយនិងរដ្ឋាករកម្ពុជា

ថ្ងៃទី ២១ ខែមេសា ឆ្នាំ២០១៦

